

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

IB-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop. Syed Inqeshaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంఛిక : 265 ఆదిలాబాద్ ఎడిటర్ - సయ్యద్ కలీం శుక్రవారం, 28 మార్చి 2025 పేజీలు : 4 వెల : 2/-

సీఎం రేవంత్ దూకుడు

డీలిమిటేషన్ పై అసెంబ్లీలో తీర్మానం

ప్రవేశపెట్టిన రేవంత్ రెడ్డి... అసలు డిమాండ్ ఏంటంటే...

హైదరాబాద్ : తెలంగాణ సీఎం రేవంత్ రెడ్డి కేంద్రం చేపట్టనున్న డీలిమిటేషన్ విధానానికి వ్యతిరేకంగా అసెంబ్లీలో తీర్మానం ప్రవేశపెట్టారు. జనాభా ప్రాతిపదికన కాకుండా రాష్ట్రాలను యూనిట్స్ వారిగా తీసుకుని డీలిమిటేషన్ చేయాలని ఆయన డిమాండ్ చేశారు. ఈ సందర్భంగా రేవంత్ రెడ్డి మాట్లాడుతూ.. “దక్షిణాది రాష్ట్రాలు

వాళ్ళకి జైల్లో డబుల్ రూం కట్టిస్తానని హామీ ఇచ్చా.. ఆ హామీ కూడా ఇంకా నెరవేర్చలేదు

చివరి రోజు అసెంబ్లీలో సీఎం రేవంత్ ఉద్గ్రరూపం

హైదరాబాద్ : తెలంగాణ అసెంబ్లీ సమావేశాలు వాడివేడిగా సాగి... నిరవదికంగా వాయిదా పడ్డాయి. గురువారం అసెంబ్లీలో సీఎం రేవంత్ రెడ్డి మాట్లాడుతూ.. కీలక వ్యాఖ్యలు చేశారు. ముఖ్యమంత్రి విచక్షణాధికారులు ఉపయోగిస్తే మీరు ఒక్కరైనా బయట ఉండేవారా..? అని ఆయన ప్రశ్నించారు. కేసీఆర్ కుటుంబానికి జైల్లో డబుల్ బెడ్ రూం ఇళ్ళు కట్టిస్తా అని ఎన్నికల హామీ ఇచ్చానన్నారు.. ఆ హామీ కూడా ఇంకా నెరవేర్చలేదంటూ వ్యంగ్యాస్త్రాలు సంధించారు. గత ప్రభుత్వం ఎన్నికల ముందు ఏకమతంలో రూ.లక్ష రుణమాఫీ చేస్తామన్నారు, ఎన్నిలయ్యాక రుణమాఫీకి ఐదేళ్ల సమయం పట్టిందని మండిపడ్డారు

సీఎం రేవంత్ రెడ్డి. రెండోసారి రుణమాఫీ చేస్తామని అధికారంలోకి వచ్చి.. నాలుగేళ్లు చేయలేదన్నారు. పదేళ్లలో 21 లక్షల మంది రైతులకు 16,908 కోట్లు రుణమాఫీ చేశారు. మేం 25 లక్షల మంది రైతులకు రూ.20 వేల కోట్లు రెండు లక్షల చొప్పున రుణమాఫీ చేశామని ఆయన తెలిపారు. రైతుబంధు ఎన్నికల కోడ్స్ అడ్డం పెట్టుకొని వారు పారిపోయారని, వారు ఎగ్గొట్టిన డబ్బును నేను సీఎం అయ్యాక చెల్లించాను అని ఆయన పేర్కొన్నారు. మొదటి విడత రూ.7625 కోట్లు నేను చెల్లించా అని సీఎం రేవంత్ తెలిపారు. మేం అధికారంలోకి వచ్చాక రైతు భరోసా పథకం కింద రూ.12 వేల కోట్లు చెల్లించామన్నారు. వాళ్లు వరి పండించి రూ.4500కు అమ్ముకున్నారు, పేద రైతులకు మాత్రం వరేస్తే ఉర్రే అని ప్రచారం చేశారన్నారు. మేం వరి వేయమని చెప్పి, బోనస్ కూడా ఇచ్చామని ఆయన ధీమా వ్యక్తం చేశారు. ఉచిత కరెంట్ కనిపెట్టించే కాంగ్రెస్ అని, మీరు పదేళ్లు చేయలేని పనులు పది నెలల్లో చేసి చూపామని కళ్ళల్లో నిప్పులు పోసుకుంటున్నారన్నారు. కడుపులో కత్తులు పెట్టుకొని మాట్లాడుతున్నారని సీఎం రేవంత్ రెడ్డి మండిపడ్డారు. వారి హయాంలో అకాల వర్షాలకు వినాడు నష్టపరిహారం ఇవ్వలేదని, మేం నష్టపరిహారం చెల్లించామన్నారు. కష్టపడి పనిచేస్తున్నానని ప్రతిపక్ష నాయకుడు చెప్పొచ్చు కదా అని సీఎం రేవంత్ వ్యాఖ్యానించారు. రాష్ట్రానికి నాలుగు రకాలుగా అప్పు చేసుకునే అవకాశం ఉంటుందని, మూడు రకాల అప్పులు కలిపి తెలంగాణ ఏర్పడే నాటికి 90 వేల 160 కోట్ల అప్పు ఉండేదన్నారు. 1 డిసెంబర్ 2023 నాటి అప్పు రూ. 6,69,257 కోట్లు అని సీఎం రేవంత్ రెడ్డి వివరించారు.

సన్న బియ్యం పంపిణీకి.. సర్వం సిద్ధం

నిజామాబాద్ : ఏప్రిల్ 1 నుంచి రేషన్ షాపుల్లో సన్న బియ్యం పంపిణీకి రుంత్రాంగం సర్వం సిద్ధం చేసింది. ఉగాదికి సీఎం రేవంత్ రెడ్డి లాంఛనంగా ప్రారంభించనున్నారు. అధికారులు ఎంఎల్ఎస్ పొయింట్ల నుంచి రేషన్ షాపులకు బియ్యాన్ని తరలించి రెడీగా ఉంచారు. ఎలాంటి ఇబ్బందులు తలెత్తకుండా గోదావర్లో సన్న బియ్యాన్ని నిల్వ చేశారు. ఉమ్మడి నిజామాబాద్ జిల్లాలో 21,83, 215 మంది లబ్ధిదారులకు సన్న బియ్యం అందనున్నాయి. ఒక్కో లబ్ధిదారుడికి 6 కిలోల చొప్పున పంపిణీ చేయనున్నారు. కామారెడ్డి జిల్లాలో 2,53,655 కార్డులు ఉండగా, 8,54,529 మంది లబ్ధిదారులు ఉన్నారు. వీరికి ప్రతి నెలా 5,442 మెట్రిక్ టన్నుల బియ్యం అవసరం ఉంటుంది. నిజామాబాద్ జిల్లాలో 4,03,025 కార్డులు ఉండగా, 12,83,215 మంది లబ్ధిదారులు ఉన్నారు. వీరికి ప్రతి నెలా 7,451 మెట్రిక్ టన్నుల బియ్యం అవసరమవుతుంది. రెండు జిల్లాలకు కలిపి ప్రతి నెలా 12,893 మెట్రిక్ టన్నుల బియ్యం సరఫరా చేయాల్సి ఉంటుంది. ప్రభుత్వం ఇప్పటి వరకు దొడ్డు బియ్యం సరఫరా చేయగా, అధిక శాతం కార్డుదారులు పండుకోకుండా అమ్ముకోవడంతో సర్కార్ బియ్యం పక్కదారి పట్టిన విషయం తెలిసిందే. ప్రజాభిప్రాయాన్ని గౌరవించిన కాంగ్రెస్? ప్రభుత్వం సన్న బియ్యం పంపిణీ చేయాలని నిర్ణయించింది.

చివరి రోజు పేలిన మాటల తూటాలు

డీలిమిటేషన్ పై

సీఎం రేవంత్

ఇదే ఫస్ట్ టైమ్.. అసెంబ్లీలో హైవోల్టేజ్ కామెంట్స్..

హైదరాబాద్, మార్చి 27: తెలంగాణ అసెంబ్లీలో వాడి వేడిగా చర్చ జరిగింది. మునుపెన్నడూ లేని స్థాయిలో అధికార, ప్రతిపక్ష నాయకుల మధ్య మాటల తూటాలు పేలాయి. ఇటు నుంచి సీఎం రేవంత్ రెడ్డి.. అటు నుంచి కేటీఆర్ ఒకరొకరు కొంటర్లు ఇస్తూ సభను మరింత రక్తి కట్టించారు. తొలుత మాట్లాడిన కేటీఆర్.. ప్రభుత్వ కక్ష సాధింపు చర్యలకు పాల్పడుతోందంటూ తీవ్ర ఆరోపణలు చేశారు. ఈ ఆరోపణలకు ముఖ్యమంత్రి రేవంత్ రెడ్డి సైతం తీవ్రంగా స్పందించారు. కేటీఆర్ కు స్ట్రాంగ్ కొంటర్ ఇచ్చారు. కక్ష సాధింపులకు పాల్పడితే కేటీఆర్ కుటుంబం అంతా జైల్లోనే ఉండేవన్నారు. కక్ష సాధింపు చర్యలు చేపట్టాల్సిన అవసరం తమకు లేదని.. దేవుడు, ప్రజలు అన్నీ గమనిస్తున్నారని చెప్పారు. **అసెంబ్లీలో సీఎం ప్రసంగం..** కక్ష సాధింపుల ఆలోచన ప్రభుత్వానికి

లేదు. కక్ష సాధింపులకు పాల్పడితే మీరంతా చంచల్ గూడ జైల్లోనే.. చర్రపల్లి జైల్లోనే ఉండేవారు. నలహాలు ఇస్తారనుకుంటే.. ఇష్టానుసారంగా ఆరోపణలు చేస్తున్నారు. అనుమతి లేకుండా డ్రోన్ ఎగురవేస్తే రూ. 500 ఫైన్ వేస్తారు. కానీ, ఎంపీగా ఉన్న తనను చర్రపల్లి జైలుకు పంపారు. జైల్లో నిద్రలేని రాత్రుళ్లు గడిపాను. డిటెన్షన్ సెల్లో 16 రోజులు నన్ను నిర్బంధించారు. రాత్రిపూట లైట్లు అవమని అడిగినా.. జైలు సిబ్బంది ఆపేవారు కాదు. ఎందుకని అడిగితే.. పై నుంచి అదేశాలు ఉన్నాయనేవారు. రాజకీయ కక్షసాధింపులు చేసింది మీరు. నా బిడ్డ పెళ్లికి కూడా మధ్యంతర బెయిల్ పై వచ్చి వెళ్ళా. కక్ష సాధింపు మీదా నాదా పైనుంచి దేవుడు అన్నీ చూస్తాడని వేచి చూశా. నేను ప్రమాణస్వీకారం చేసిన రోజే.. వాళ్ళు ఆస్పత్రి పాలయ్యారు. నేను కక్ష సాధింపులకు పాల్పడితే మీ కుటుంబం అంతా జైలుపాలే.

తగ్గేదేలే..

ఇప్పటివరకు మేం అక్రమ కేసులు పెట్టలేదు. **రైతు రుణమాఫీ చేశాం..** గత బీఆర్ఎస్ ప్రభుత్వం తొలిసారి రుణమాఫీకి ఐదేళ్లు తీసుకున్నారు. రెండోసారి రుణమాఫీ చేస్తామని అధికారంలోకి వచ్చి.. అసలు పూర్తే చేయలేదు. ఎన్నికల కోడ్ అడ్డుపెట్టుకుని రైతుబంధు కూడా వేయలేదు. పదేళ్ల బీఆర్ఎస్ పాలనలో రూ. 16,900 కోట్లతో రుణమాఫీ చేశారు. మేం అధికారంలోకి వచ్చిన 6 నెలల్లోనే.. రూ. 20,615 కోట్ల రుణమాఫీ చేశాం. బీఆర్ఎస్ ఎగవేసిన రైతుబంధు రూ. 7,625కోట్లు మేం చెల్లించాం. వరి వేస్తే ఉర్రే అని పేద రైతులను బెదిరించారు. కానీ వారి ఫామిహౌస్ లో మాత్రం వరి పండించి అమ్ముకున్నారు. మేం వరి వేసిన వారికి క్వింటాల్ రూ.500 బోనస్ ఇచ్చాం. **కాంగ్రెస్ అంటేనే కరెంట్..** అసలు బీఆర్ఎస్ కు ఉచిత కరెంట్ తో ఏం సంబంధం.. రాష్ట్రంలో ఉచిత కరెంట్ పేటెంట్ కాంగ్రెస్ దే. రైతుల ఉచిత కరెంట్ కోసం రూ.33వేల కోట్లు ఖర్చు చేశాం. బీఆర్ఎస్ పదేళ్లలో చేయని పనులు.. మేం 10 నెలల్లో చేశాం.

భారీగా అప్పులు.. తెలంగాణ ఏర్పడినప్పుడు రాష్ట్ర అప్పు రూ.72వేల కోట్లు. కార్పొరేషన్ అప్పులు కూడా కలిపితే రూ.90 వేల కోట్లు. ఈ పదేళ్లలో %ఖ=దీపి% అప్పులే రూ.3.50లక్షల కోట్లు దాటింది. మేం అధికారంలోకి వచ్చే నాటికి అప్పు రూ.6.69 లక్షల కోట్లు. ఇతర బకాయిలతో కలిపి రూ.7.05 లక్షల కోట్లు. పెండింగ్ బిల్లులే రూ.40వేల కోట్లు పెట్టిపోయారు. మేం 15 నెలల్లో రూ.1.58లక్షల కోట్ల అప్పు చేశాం. కొత్తగా చేసిన అప్పులే రూ.1.53లక్షల కోట్లు పాత అప్పులకే చెల్లించాం. కాశీశ్వరంపై రూ.70,490 కోట్లు అప్పు తీసుకొచ్చారు. కూలిపోయిన ఆ ప్రాజెక్టుకు రూ.5వేల కోట్లకు పైగా చెల్లించాం. గత సీఎం దాక్టర్, ఇంజనీర్, డిజైనర్ నేనే అంటూ కాశీశ్వరం కట్టారు. ఇంజనీర్లు చెప్పినా వినకుండా.. మేడిగడ్డ దగ్గర ప్రాజెక్ట్ కట్టారు. ఏడో వింత అంటే మూడేళ్లకే పనికిరాకుండా పోయింది. ఇప్పుడు నీళ్లు నిలిపితే కూలుతుందని నిపుణులు చెబుతున్నారు. దశాబ్దాల క్రితం కాంగ్రెస్ నిర్మించిన ప్రాజెక్టుల పల్లే.. తెలంగాణలో వరి దిగుబడి పెరిగింది.

సంపాదకీయం

ప్రభాత సమాచారం
తెలంగాణ తెలుగు దినపత్రిక

తమిళ కమలంలో మళ్లీ రెండు ఆకులు..

పాత్తు తప్పదు మేల!

2026లో తమిళనాడు ఎదుర్కోనున్న ఎన్నికలు చాలా కీలకం. ఓవైపు రెండో సారి సీఎం కావాలని డీఎంకే స్ట్రాటెజీ.. మరోవైపు అధినేత్రి జయలలిత లేకున్నా తమ పార్టీకి తిరుగులేదని అన్నాడీకేఎం.. ఇంకోవైపు విపరీతమైన ఫాలోయింగ్ ఉన్న హీరో విజయ్ స్థాపించిన తమిళగ వెట్రి కళగం (టీవీకే) పార్టీ.. వీటి మధ్యనే తమ లక్ ను పరీక్షించుకునే జాతీయ పార్టీలు బీజేపీ, కాంగ్రెస్.. చివరగా కొన్ని ప్రాంతీయ పార్టీలు.. వామపక్షాలు. అందుకే తమిళ రాజకీయం అంటే భలే ఆసక్తికరంగా ఉంటుంది. వచ్చే ఏడాది అసెంబ్లీ ఎన్నికల్లో ఇది మరింత రంజుగా సాగనుంది. స్ట్రాటెజీ వయసు రీత్యా చూసినా.. టీవీకే విజయ్ స్థామినా చాటలన్నా.. అన్నాడీఎంకే మళ్లీ ఉనికి చూపాలన్నా.. ఈ ఎన్నికలే ప్రామాణికం. దీంతో హిందీ వ్యతిరేకత ప్రామాణికంగా భాషాపరమైన భావోద్వేగం ఆధారంగా స్ట్రాటెజీ ఇప్పటికే రంగం సిద్ధం చేశారు. విజయ్ మాత్రం తనకో చాన్స్ అంటున్నారు. మరి అన్నాడీఎంకే పరిస్థితి? త్రిముఖ పోటీలో ఎప్పుడు ఏం జరుగుతుందో తెలియదు కాబట్టి అన్నాడీఎంకే మళ్లీ బీజేపీకి దగ్గరవుతోంది. కమలం పార్టీకి ఆకు గుర్తు ఉన్న అన్నాడీఎంకే చేరువవడం అంటే కీలక పరిణామమే. తమిళనాడు మాజీ ముఖ్యమంత్రి, ఏబిఎడీఎంకే ప్రధాన కార్యదర్శి ఎడప్పాడి పళనిస్వామి ఢిల్లీ వెళ్లి కేంద్ర హోం మంత్రి, బీజేపీ అగ్రనేత అమిత్ షాతో భే 40 నిమిషాలకు పైగా భేటీ అయ్యారు. అసెంబ్లీ ఎన్నికల వ్యూహ రచనే వీరి భేటీ ప్రధాన అంశం అయి ఉంటుందనడంలో సందేహం లేదు. దీంతో మళ్లీ పొత్తు చర్చకు వచ్చినట్లు తెలుస్తోంది. ఎన్డీఎ కూటమిలో మళ్లీ క్రియాశీలం అవుతామని.. పళనిస్వామి ఆసక్తి చూపించారని సమాచారం. దీనికిముందు తమిళనాడు బీజేపీ నాయకత్వంతోనూ చర్చలు జరిపి సానుకూలత పొందారు. వాస్తవానికి బీజేపీతో పొత్తు మనుగడ కష్టంగా మారడం.. విజయ్ రూపంలో ముప్పు పొంచి ఉండడం, బీజేపీ హైకమాండ్ ప్రభావం అన్నిటికీ మించి స్ట్రాటెజీ దక్షిణాదిలో బీజేపీ వ్యతిరేక కూటమి నేతగా ఎదగడంతో ఆయన పునరాలోచనలో పడ్డారు. కాస్త వెనక్కుతగ్గి కొన్ని డిమాండ్లను ప్రస్తావించి వాటిని పరిష్కరిస్తే అన్నాడీఎంకే-బీజేపీ పొత్తుకు ఓకే చెప్పారట. ఈ షరతుల్లో ఉన్నత స్థాయి స్టీరింగ్ కమిటీ ఏర్పాటు, బీజేపీ తమిళనాడు అధ్యక్షుడు అన్నామలైకు ప్రాధాన్యం తగ్గించడం, జయ బంధువు టీటీవీ దినకరన్, మాజీ ముఖ్యమంత్రి పన్నీర్ సెల్వం వంటి తిరుగుబాటుదారులతో బీజేపీ సంబంధాలు పెట్టుకోవద్దనడం వంటివి ఉన్నాయని తెలుస్తోంది. అయినా.. కర్ణాటక కేడర్ మాజీ ఐపీఎల్ అన్నామలై ప్రాధాన్యతను తగ్గించడానికి బీజేపీ అంగీకరిస్తుందా?

ఏబి అడుగులు.. బడులకు కంప్యూటర్లు



కరీంనగర్ : ప్రభుత్వ పాఠశాలల్లో బోధన సామర్థ్యాల పెంపుపై కొంతకాలంగా ప్రభుత్వాలు దృష్టి నిలిపాయి. ఇందుకోసం నులభతరమైన అనేక పద్ధతులను అమలుచేస్తున్నా.. ఫలితాలు ఆశించిన మేర రావడంలేదు. ముఖ్యంగా ప్రాథమిక పాఠశాలల్లోని బాలులు భాష, గణితంలో సామర్థ్యాలను చాటడంలో వెనుకబడిపోతున్నారు. ఈ పరిస్థితిని అధిగమించేందుకు కృత్రిమ(ఏబి) బోధనను అమలు చేయాలని విద్యాశాఖ నిర్ణయించింది. ప్రాథమిక తరగతుల్లో 50 మందికిపైగా విద్యార్థులున్న బడులకు అయిదేసి కంప్యూటర్లను అందించేందుకు ప్రభుత్వం ముందుకొచ్చింది. జూన్ 1 నాటికి పాఠశాలల్లో వాటిని ఏర్పాటుచేస్తూ.. విద్యా సంవత్సరం ప్రారంభం కాగానే కృత్రిమ బోధన చేపట్టనున్నారు.

ఫలితమున్ను తొలిమెట్టు

జిల్లాలో మొత్తం ప్రాథమిక పాఠశాలలు 427 ఉండగా వాటిలో 11,866 మంది.. ప్రాథమికోన్నత పాఠశాలలు 76 ఉండగా అందులో 2794 మంది విద్యార్థులున్నారు. ప్రాథమిక తరగతుల్లో అంగ్లాన్ని చదవడంలో, గణితంలో చతుర్విధ ప్రక్రియలను చేయడంలో వెనుకబడి పోతున్నారు. మూడేళ్లుగా ఈ పరిస్థితిని అధిగమించేందుకు తొలిమెట్టు కార్యక్రమాన్ని ప్రభుత్వం అమలు చేస్తున్నా.. ఆశించిన రీతిలో ఫలితంలేదు. వివిధ సర్వేలోనూ 50 శాతానికి మించి సామర్థ్యాల బాలులు చాటడం లేదనే తేలింది.

ఉపాధ్యాయులకు శిక్షణ..ఏబి బోధనకు కంప్యూటర్లను అందించేందుకు

ప్రభుత్వం ముందుకు రావడంతో ఉపాధ్యాయులు హర్షం వ్యక్తం చేస్తున్నారు. జిల్లాలో 50 మందికి పైగా విద్యార్థులున్న 69 పాఠశాలలకు ఈ అవకాశం దక్కునుంది. ఇందులో ప్రాథమికోన్నత బడులు 8 ఉండగా, ప్రాథమిక పాఠశాలలు 61 ఉన్నాయి.

ఒక్కో బడికి అయిదు కంప్యూటర్లు, అంతర్జాల సౌకర్యాన్ని విద్యాశాఖ అందించనుంది. దీనికి తోడు వచ్చే విద్యా సంవత్సరం నుంచి 1-5 తరగతులకు ఇంటిగ్రేటెడ్ గణితాన్ని ప్రవేశపెట్టనున్నారు. ఇందుకోసం ఉపాధ్యాయులు, సీ ఆర్పీలకు శిక్షణ కార్యక్రమాన్ని నిర్వహించబోతున్నారు.

నదుపాయలు మెరుగైనా..

ప్రభుత్వ పాఠశాలల్లో నదుపాయలు మెరుగైనా ప్రవేశాలు పెరగకపోవడంతో ఈ పరిస్థితిని అధిగమించే కార్యచరణను ప్రభుత్వం అమలు చేస్తోంది. ఇప్పటికే జిల్లాలో ఎంపిక చేసిన 18 ప్రాథమిక పాఠశాలల్లోని 3, 4, 5 తరగతుల విద్యార్థులకు ఏబి ద్వారా సామర్థ్యాలను పెంచేందుకు ఏక్ స్టెప్ సంస్థ సహకారంతో బోధన ప్రక్రియను ప్రారంభించారు.

ఈ నెల 15 నుంచి ప్రారంభమైన ఈ ప్రక్రియతో బాలులు చదవడం, రాయడం, గణితంలో కొంత సామర్థ్యాలను చాటుకుంటారని ఉపాధ్యాయులు భావిస్తున్నారు. ఇప్పటికే కృత్రిమమేధ ఆధారిత టూల్స్ తో చదవడం, రాయడం, చతుర్విధ ప్రక్రియలను చేయడం వంటివి నేర్చుకుంటున్నారు.

ధాన్య లక్ష్యం!



సిరిసిల్ల : మహిళా సంఘాలకు రుణాలు ఇవ్వడం.. వారికి ఆసక్తి ఉన్న వ్యాపారంలో ప్రోత్సహించడంతో కొద్ది మందికే ప్రయోజనం జరుగుతుంది. వీరిని మరింత ఆర్థికంగా బలోపేతం చేసేందుకు ఈ యాసంగిలో సాధ్యమైనన్ని ఎక్కువ ధాన్యం కొనుగోలు కేంద్రాలను అప్పగించనున్నారు.

2006లో ప్రారంభం

ఐకేపీ కొనుగోలు కేంద్రాలు 2006లో ప్రారంభమయ్యాయి. ఉమ్మడి జిల్లాలో ఇప్పటికీ 283 కొనుగోలు కేంద్రాలున్నాయి. దీనికోసం పౌరసభారాశాఖ ప్రాథమిక సహకార సంఘాల ఆధ్వర్యంలో నడుస్తున్న కేంద్రాలన్నింటినీ ఐకేపీకి బదిలీ చేయనున్నారు. దీంతో ఇప్పటికే సిరిసిల్లలో 133, కరీంనగర్లో ఒకటి, పెద్దపల్లిలో 25 కేంద్రాలు పెరగనున్నాయి. జగిత్యాల జిల్లాలో ఇంకా కొలిక్కి రావాల్సి ఉంది. దీని తర్వాత కేంద్రాల్లోని ధాన్యం రైస్ మిల్లులకు కేటాయిస్తారు. ఏప్రిల్ మొదటి వారంలో జిల్లా వ్యాప్తంగా ధాన్యం కొనుగోలు కేంద్రాల ప్రారంభానికి సన్నాహాలు జరుగుతున్నాయి.

రెండు నెలలు.. రెండువేల మందికి ఉపాధి

ఉమ్మడి జిల్లాలో 47,318 మహిళా సంఘాలు ఉన్నాయి. ఈ యాసంగి నుంచి దాదాపు 442 కొనుగోలు కేంద్రాల్లో వీరు ధాన్యం కొనుగోలు చేయనున్నారు. ఒక్కో కేంద్రంలో ఐక్ కీవర్, సభ్యురాలు, తేమశాతం చూడటం, సీఎ కలిసి మొత్తం ఐదుగురు బాధ్యతలు చూసుకుంటున్నారు. ఇలా 2,210 మంది మహిళలకు రెండు నెలలపాటు ఉపాధి లభించనుంది. ప్రభుత్వం క్వింటాకు రూ.32 చొప్పున కమీషన్ ను సంఘాలకు అందిస్తుంది.

స్థిరాస్థులు కూడబెడుతూ..రాజన్న సిరిసిల్ల జిల్లా ఆవిర్భావం తర్వాత జిల్లా మహిళా సమాఖ్య బలోపేతానికి చర్యలు చేపట్టింది. 44 కొనుగోలు కేంద్రాల నుంచి ఈ యాసంగిలో 177కు చేరుతున్నాయి. ఏడేళ్లలో ధాన్యం కొనుగోలు చేసి రూ.9.87 కోట్ల కమీషన్ ను పొందారు. వీటిలో 90 శాతం గ్రామైక్ సంఘాలు, 10 శాతం జిల్లా సమాఖ్యలకు జమ చేస్తున్నారు. ఇప్పటికే పదిర్, గూడెం, కోనరావుపేట, కొండాపూర్, లింగన్నపేట, గోపాలరావుపల్లి గ్రామాల్లో సొంతంగా కొనుగోలు కేంద్రాలకు స్థలాలు కొనుగోలు చేశారు. మరికొన్ని చోట్ల మార్కెటింగ్ శాఖ భాగస్వామ్యంతో గోదాములు నిర్మించారు.

కర్షకుల కన్నీటికి కారకులెవరు?

చొప్పుదండి : చొప్పుదండి మండలంలోని మెట్ట ప్రాంతాల చెరువులు, కుంటల్లో నీరు అడుగంటిపోతుండటంతో పంటలు ఎండిపోతున్నాయి. మండలంలోని కాల్కుపల్లి, సాంబయ్యపల్లి, మల్లన్నపల్లి, గుమ్మాపూర్ గ్రామాల్లోని చెరువుల్లో నీటిమట్టం తగ్గముఖం పడుతుంది. దీంతో ఎన్నో ఆశలతో రైతులు చేసుకున్న పంటలు ఎండిపోతుండటంతో అన్నదాతల్లో ఆందోళన మొదలైంది. కనీసం పెట్టుబడి డబ్బులు కూడా వచ్చే పరిస్థితి లేదని వాపోతున్నారు.

పూర్తి కాని కాలువల నిర్మాణాలు

మండలంలోని ఆయా గ్రామాల మీదుగా ఎస్సారెస్సీ ప్రధాన కాలువ తగ్గించడం, జయ బంధువు టీటీవీ దినకరన్, మాజీ ముఖ్యమంత్రి పన్నీర్ సెల్వం వంటి తిరుగుబాటుదారులతో బీజేపీ సంబంధాలు పెట్టుకోవద్దనడం వంటివి ఉన్నాయని తెలుస్తోంది. అయినా.. కర్ణాటక కేడర్ మాజీ ఐపీఎల్ అన్నామలై ప్రాధాన్యతను తగ్గించడానికి బీజేపీ అంగీకరిస్తుందా?



కోలపూర్ శ్రీనివాస్, గుమ్మాపూర్ చెరువులు నింపేలా చూడాలి గుమ్మాపూర్ గ్రామ శివారాల్ మూడెకరాల్లో పొలం, రెండెకరాల్లో మొక్కజొన్న వేతా. సుమారు రూ.1.80 లక్షల వరకు పెట్టుబడి పెట్టా. కంకి కానీ దశలో, పొలం నాలువేసిన కొద్ది రోజులకే నీరు సరిపోక పూర్తిగా ఎండిపోయాయి. గ్రామంలోని చెరువులో నీరు లేకపోవడం, బావుల్లో సైతం భూగర్భజలాలు వడిపోయాయి. అధికారులు, ప్రజాప్రతినిధులు స్పందించి చెరువులు, కుంటలు నింపేలా చర్యలు తీసుకోవాలి.కచ్చు లింగయ్య, రైతు

ఇసుక బజారులో..

బేజారు ఉండబిక..!

కొత్తగూడెం : వినియోగదారులకు నాణ్యమైన ఇసుకను అందుబాటు ధరకు అందించి.. రాష్ట్ర ఖజానాకు అధికాదాయం సమకూర్చుకునేందుకు ప్రభుత్వం కసరత్తు చేస్తోంది. ఈ మేరకు అన్ని జిల్లాల్లో ఇసుక(శాండ్) బజార్లు ఏర్పాటుచేయాలని భావిస్తోంది. ఇప్పటికే హైదరాబాద్ లోని వివిధ ప్రాంతాల్లో వీటిని నెలకొల్పగా.. త్వరలోనే జిల్లాల్లోని ప్రధాన పట్టణాల్లో అందుబాటులోకి తీసుకురావాలని యోచిస్తోంది. ఇసుక పాలసీ సంస్కరణల్లో భాగంగా ప్రభుత్వం ఈనిర్ణయం తీసుకున్నట్లు తెలుస్తోంది. రాష్ట్ర ప్రభుత్వం గతంలో అవసరమున్నచోట సబ్ స్టాక్ యార్డులను ఏర్పాటుచేసి తెలంగాణ రాష్ట్ర మినరల్ డెవలప్ మెంట్ కార్పొరేషన్ ద్వారా నిర్వహించింది. ఖమ్మంలో నెలకొల్పిన సబ్ స్టాక్ యార్డు కొన్నాళ్లకే మూతపడింది. వీటి స్థానంలో ఇసుక బజార్లు వస్తే సామాన్యులకు సైతం ఇసుక అందుబాటులోకి రానుంది.

దారితప్పేంతోదీలా..



వేసవి నేపథ్యంలో ఖమ్మం, భద్రాద్రి జిల్లాల్లో భవన నిర్మాణాలు ఊపందుకున్నాయి. అందుకు తగ్గట్టుగానే మార్కెట్ లో ఇసుకకు డిమాండ్ ఉంది. దీన్ని ఆసరాగా చేసుకొని కొంతమంది.. ఇసుక అక్రమ రవాణాకు తెరలేపుతున్నారు. గోదావరి నదీలో పాటు ఇతర ఉపనదుల నుంచి రోజువారీగా కొన్ని వేల టన్నుల ఇసుకను అక్రమంగా తరలిస్తూ సొమ్ము చేసుకుంటున్నారు. మార్కెట్ లో ఇసుక ధరలకు రెక్కులు రావటంతో వినియోగదారులు గగ్గోలుపెడుతున్నారు. ప్రభుత్వ ఖజానాకు చేరాల్సిన ధనం ఇసుకానురుల జేబుల్లోకి వెళ్తోంది. భద్రాద్రి జిల్లాలో ఈవిధాది ప్రభుత్వం మూడు క్వారీలను మాత్రమే ఏర్పాటుచేయటం, ఖమ్మంలో నాలుగు రీవీల్ ఉండటంతో నదుల్లో నుంచి ఇసుక పెద్దపెత్తున అక్రమంగా తరలిపోతోంది.

ఇవిగో ఉపయోగాలు

జిల్లా కేంద్రంలో ఇసుక బజారు ఉండటం వల్ల స్థానిక నిర్మాణ సంస్థలు, గృహనిర్మాణ యజమానులు, చిన్న వ్యాపారులకు ఇసుక సులభంగా దొరుకుతుంది.ప్రభుత్వ ఆధీనంలో ఉండటం ద్వారా అధిక ధరల సమస్య తగ్గుతుంది. అక్రమ తవ్వకాలు, అమృతాలు నియంత్రణలోకి రావటంతో ప్రభుత్వ ఆదాయం పెరుగుతుంది.

స్థానికంగా శ్రామికులు, డ్రైవర్లు, లోడింగ్-అన్ లోడింగ్ సిబ్బందికి ఉపాధి లభిస్తుంది.

అక్రమ తవ్వకాలను నియంత్రించడం ద్వారా నదీతీరాలు, పర్యావరణ వ్యవస్థలు దెబ్బతినే ప్రమాదం తగ్గుతుంది.

ఇసుక బజార్ల ఏర్పాటుకు సంబంధించి ప్రభుత్వం నుంచి మార్గదర్శకాలు అందలేదు. అన్ని జిల్లా కేంద్రాల్లో స్టాక్ యార్డులు ఏర్పాటుచేయటం వల్ల ప్రభుత్వం నిర్ణయించిన ధరకు ఇసుక అందుబాటులో ఉంటుంది. ప్రజలు నేరుగా ప్రభుత్వానికి డబ్బులు చెల్లించి ఇసుక కొనుగోలు చేయటం వల్ల సర్కారుకూ ఆదాయం పెరుగుతుంది. శంకర్ నాయక్, టీజేఎండ్ సీ పీఓ, భద్రాద్రి కొత్తగూడెం

మళ్లీ.. అదే దోపిడీ!

చింతకాని : ఆరుగాలం ఇంటిల్లిపాడి శ్రమించి పంట పండించినా.. విక్రయించే సమయానికి ధర అమాంతం తగ్గముఖం పడుతుండటంతో మొక్కజొన్న రైతులు కుదేలవుతున్నారు. వారం క్రితం బహిరంగ మార్కెట్ లో క్వింటా మొక్కజొన్న రూ.2,300-2,400 ఉండగా ప్రస్తుతం రూ.2,050కు చేరుకుంది. జిల్లాలో యాసంగిలో మొక్కజొన్న సాగుకు వాతావరణం అనుకూలించింది. బోర్లు, బావులు, సాగర్ ఆయకట్ల పరిధిలో 65,473 ఎకరాల్లో పంటను వేశారు. పది రోజులుగా దిగుబడి చేతికొస్తోంది. ప్రభుత్వ కొనుగోలు కేంద్రాలు లేకపోవటంతో రైతులు బయట వ్యాపారులు, దళారులకు క్వింటా రూ.2,050కే విక్రయిస్తున్నారు. గత వారంతో పోల్చితే రూ.300వరకు నష్టపోతున్నారు. సగటున ఎకరాకు 35 క్వింటాళ్ల దిగుబడి వచ్చినా.. జిల్లాలో 23లక్షల క్వింటాళ్ల మొక్కజొన్న ఉత్పత్తి కానుంది. ఇదే ప్రకారం కొనుగోళ్లు జరిగితే జిల్లావ్యాప్తంగా రూ.68.74 కోట్లు నష్టపోవాల్సి వస్తోంది. మార్కెట్ డ్వారా సర్కారు గతంలో క్వింటా రూ.2,255కు



కొనింది. ఆ లెక్కన కొన్నా రూ.200మేర ఊరట లభిస్తుంది. కేంద్రాల ఏర్పాటు వారం పది రోజులు ఆలస్యమైనా రైతులు భారీగా నష్టపోతారు. ఇంకోపక్క దళారులు గతేడాది పెద్ద మొత్తంలో మొక్కజొన్న కొని డబ్బులు చెల్లించకుండా ఉదాయించిన ఘటనలున్నాయి. మార్కెట్ డిమాండ్ నునీల మూడ్లూరు మొక్కజొన్న రవాణాకు ఇప్పటికే బెండర్లు పిలిచామన్నారు. బెండర్లు పూర్తికాగానే ఉన్నతాధికారుల సూచనల మేరకు కొనుగోలు కేంద్రాలు ఏర్పాటు చేస్తామని తెలిపారు. ఈ చిత్రంలో కనిపిస్తున్న రైతు చాదరాసిపల్లి ఉపేందర్. చింతకాని మండలం నాగులపంచకు చెందిన ఉపేందర్ యాసంగిలో 15 ఎకరాలు కౌలుకు తీసుకొని మొక్కజొన్న సాగు చేశారు. పంటను హార్వెస్టర్ ద్వారా సూర్తి వారం క్రితమే కల్లాల్లో ఆరబెట్టారు. గత వారంతో పోల్చితే క్వింటాకు రూ.300 మేర తగ్గిపోవటంతో ఏం చేయాలో పాలుపోవటం లేదు. రూ.లక్షల్లో పెట్టుబడి పెట్టినట్లు, మార్కెట్ డిమాండ్ కొనుగోలు వెంటనే ప్రారంభించాలని వేడుకుంటున్నారు.

మందులా.. మాయాజాలమా?

హైదరాబాద్: ఔషధ నియంత్రణ చట్టం ప్రకారం మందుల కవర్ లేదా లేబుల్, ప్యాకింగ్‌లపై ఔషధ ఫార్ములా మాత్రమే ఉండాలి. ఈ ఔషధం తీసుకుంటే జబ్బు పూర్తిగా తగ్గిపోతుందని రోగులను కొందరు బుట్టలో వేసుకునే ప్రయత్నం చేస్తున్నారు. వాస్తవానికి డ్రగ్స్ అండ్ మ్యూజిక్ రెమిడిస్ 1954 ప్రకారం ఇలా మందుల లేబుళ్లు, కవర్లపై ప్రకటనలు ఇవ్వడం చట్ట విరుద్ధం. ఉత్తరాది నుంచి దిగుమతి.. ఎప్పటికప్పుడు ఔషధ నియంత్రణ శాఖ దాడులు చేసి కేసులు నమోదు చేస్తున్నా వ్యాపారుల తీరు మారడం లేదు. తాజాగా డిసీఏ ఇలాంటి 4 రకాల మందులను సీజ్ చేసింది.



ఆయుర్వేదిక్ పేరుతో దండా యథేచ్ఛగా కొనసాగిస్తున్నట్లు గుర్తించారు. మందులు మార్కెట్‌లోకి వచ్చే ముందు క్లినికల్ ట్రయల్స్ ఉంటాయి. ఉత్తరాది నుంచి వస్తుండటంతో వాటిని గుర్తించడం కష్టమవుతోంది. రోగులను బురిడీ కొట్టిస్తున్నారు. ఈ తరహా మందులను మార్కెట్‌లో గుర్తిస్తే 1800-599-6969 టోల్‌ఫ్రీ నంబర్‌కు ఫిర్యాదు చేయాలని, వారి వివరాలు గోప్యంగా ఉండుతామని డిసీఏ అధికారులు తెలిపారు.

ఇదిగో ఇలా..
ఉదాహరణకు ప్రిక్సోసోల్ లోషన్ పేరుతో మార్కెట్‌లో విక్రయిస్తున్నారు. ఈ మందును రాసుకుంటే బొల్లి తగ్గిపోతుందని ప్రచారం చేస్తున్నారు. అశ్వగంధ చూర్ణం పేరుతో మరో మందును మార్కెట్‌లోకి వదిలారు. దీన్ని ఉదయం, సాయంత్రం తీసుకుంటే క్షయ నయమవుతుందని నమ్మిస్తున్నారు. ముల్లీ క్యాప్సుల్స్‌ను పలు మందుల దుకాణాల్లో విక్రయిస్తున్నారు. క్రానిక్ ఫీవర్ తగ్గిపోతుందంటున్నారు. విమీసెల్ ఫస్-డీఎస్ టానిక్‌ను పిల్లలకు తాగిస్తే వెంటనే జలుబు, తగ్గు, జ్వరం తగ్గుతుందని చెబుతున్నారు.

రెవెన్యూ రికార్డుల్లో పదోవంతు భూములే

హైదరాబాద్: నగరంతో పాటు వివిధ ప్రాంతాల్లో కోట్ల రూపాయల విలువైన ఆస్తులను కలిగి ఉన్న జలమండలి వాటి పరిరక్షణకు శ్రీకారం చుట్టింది. జలమండలి వివిధ సందర్భాల్లో పైపులైన్లు, రిజర్వాయర్లు నిర్మాణం, (ట్రీట్‌మెంట్ ప్లాంట్ల ఏర్పాటుకు భూసేకరణ చేసింది. హైదరాబాద్‌తో పాటు చుట్టుపక్కల ప్రాంతాలకు నీటిని అందించేందుకు వీలుగా జలమండలికి 400కు పైగా ప్రాంతాల్లో 14 వేల ఎకరాల భూములు ఉన్నాయి. రెవెన్యూ రికార్డుల్లో 1100 ఎకరాలు మాత్రమే ఉన్నాయి. ఇటీవల ఎంఓ కె.అశోక్‌రెడ్డి జలమండలి



ఆస్తులపై సమీక్షించి.. ఎస్టేట్ ఆఫీసర్లతోపాటు ఉన్నతాధికారులతో మాట్లాడారు. సంస్థ ఆస్తులను పక్కాగా రెవెన్యూ రికార్డుల్లో నమోదు చేయించే బాధ్యతను వారికి అప్పగించారు. ఏయే జిల్లాల పరిధిలో ఏవి సర్వే సంబంధం లేనివో ఎంతో భూమి ఉందో రికార్డుల్లో నమోదు చేయాల్సి ఉందో వివరాలతో సంబంధిత కలెక్టర్లకు జలమండలి లేఖలు రాసింది. నగరంలో 370కి పైగా రిజర్వాయర్లు ఉండగా చాలా చోట్ల ప్రహరీలు ఉన్నాయి. ఖాళీ స్థలాలపై ఆక్రమణదారులు కన్నేసి కాజేస్తున్నారు. కొందరు నకిలీ పత్రాలు సృష్టిస్తున్నారు. ఈ నేపథ్యంలో ఆస్తుల పరిరక్షణకు చర్యలు చేపట్టనున్నట్లు ఉన్నతాధికారులు పేర్కొంటున్నారు.

సింగరేణిలో సమ్మె సైరన్

సింగరేణిలో సమ్మె సైరన్ మోగనుంది. మే 20న ఒక్కరోజు టోకెన్ సమ్మె చేయాలని గుర్తింపు సంఘం సింగరేణి కాలరీస్ వర్కర్స్ యూనియన్ నిర్ణయించింది. ఇప్పటికే దశల వారిగా ఆందోళనలు నిర్వహించిన యూనియన్.. చివరికి టోకెన్ సమ్మె చేపట్టేందుకు మొగ్గుచూపుతోంది. తొలుత నాయకులు.. గనులు, డిపార్ట్‌మెంట్ల వద్ద ద్వార సమావేశాలు నిర్వహించి విడతల వారిగా చేపట్టే ఆందోళనలకు సహకరించాలని కార్మికులను కోరారు. అనంతరం నల్లబ్యాడ్జిల్‌తో గనులు, డిపార్ట్‌మెంట్ల వద్ద నిరసన తెలిపారు. తర్వాత వివిధ ఏరియాల్లో జీఎంలకు వినతిపత్రాలు అందించారు. నాలుగు రోజుల క్రితం సింగరే



ణి ప్రధాన కార్యాలయం వద్ద రిలే దీక్షలు నిర్వహించారు. అయినప్పటికీ యాజమాన్యం స్పందించకపోవడంతో మే 20న టోకెన్ సమ్మె చేపట్టాలని సింగరేణి కాలరీస్ వర్కర్స్ యూనియన్ నిర్ణయించింది. డిమండ్లు ఇవీ.. సింగరేణిలో రూ.40వేల కోట్ల బకాయిలను ప్రభుత్వం చెల్లించాలి. కొత్త గనులు ఏర్పాటు చేయాలి. నిర్మాణాత్మక సమావేశాల్లో అంగీకరించిన డిమాండ్లను నెరవేర్చాలి. సాంతింటి పథకం అమలు చేయాలి. డిస్ట్రిబ్ అయిన కార్మికులకు తిరిగి ఉద్యోగాలివ్వాలి. మారుషేర్లను సరిచేసి 'ఏజిలైజ్డ్' బాధితులకు ఉద్యోగాలు కల్పించాలి. అలవెన్యూలపై ఆదాయ పన్ను మినహాయించాలి. పదకొండు రకాల అలవెన్యూలు పెంచాలి. వివిధ వృత్తుల డిజిగ్రేషన్ మార్పుల హామీని నెరవేర్చాలి.

రుచి.. శుచి.. మరిచి



హైదరాబాద్ : గ్రామీణ, పట్టణ ప్రాంతాల నుంచి విశ్వవిద్యాలయాలకు వస్తున్న విద్యార్థులను వసతిగృహాల్లోని అరకార వసతులు, రుచి, శుచి లేని భోజనం ఇబ్బందులకు గురి చేస్తోంది. అన్ని పర్యటిల్లో ఇదే పరిస్థితి ఉండటం గమనార్హం. ఓయూ, జేఎన్టీయూ, జవహర్‌లాల్ నెహ్రూ ఆర్కిటెక్చర్, ఫైన్ ఆర్ట్స్ విద్యాలయం, నురవరం ప్రతాపరెడ్డి, వీరనారి చాకలి ఐలమ్మ మహిళా విశ్వవిద్యాలయాల్లోని విద్యార్థులు అర్ధాకలితో అలమటిస్తున్నారు. సుమారు 6 వేల మంది విద్యార్థులు ఇబ్బందిపడుతున్నారు.

ఉస్మానియాలో నాసిరకం
ఉస్మానియా విశ్వవిద్యాలయం క్యాంపస్‌లో సుమారు 2 వేల మంది విద్యార్థులున్నారు. విద్యార్థుల నుంచి మెన్‌షార్జీలు రంచనగా పనులు చేస్తున్నా... భోజనం నాసిరకంగా పెడుతున్నారు. ఒక్కోసారి అన్నంలో పురుగులు వస్తున్నాయని విద్యార్థులు ఆవేదన వ్యక్తం చేస్తున్నారు.

ఒక్క క్లిక్కు.. పెద్ద తప్పు



హైదరాబాద్ : వాట్సాప్ గ్రూపుల్లో గట్టుగా చేరుతున్న సైబర్ నేరగాళ్లు ఏపీకే(ఆంధ్రాయెడ్ ప్యాకేజీ కిట్) ఫైట్ల పోస్టు చేస్తూ డబ్బు కొట్టేస్తున్నారు. ప్రభుత్వ పథకాలు, బ్యాంకులు, వివిధ జాతిపాల పేరుతో బోల్తా కొట్టిస్తున్నారు. యాజర్లు వీటిని క్లిక్ చేయడంతో నేరగాళ్లు ఫోన్లను హ్యాక్ చేసి వాట్సాప్ గ్రూపుల్లో పోస్టు చేస్తున్నారు. కొన్ని నెలలుగా ఈ మోసాలు పెరుగుతున్నాయి. తెలిసిన వ్యక్తుల నుంచి వాట్సాప్‌కు వచ్చే ఫైల్, లింకుల్ని పరిశీలించాకే డౌన్‌లోడ్ చేసుకోవాలని సైబర్‌క్రిమే పోలీసులు హెచ్చరిస్తున్నారు. ఆంధ్రాయెడ్ ఫోన్‌లో యాప్‌లను గూగుల్ ప్లేస్టోర్ నుంచి డౌన్‌లోడ్ చేసుకోవచ్చు. ప్లేస్టోర్‌కు బదులు లింకులు, ఆన్‌లైన్ నుంచి నేరుగా డౌన్‌లోడ్ చేసుకోవడానికి వీలు కల్పించే ఏపీకే (ఆంధ్రాయెడ్ ప్యాకేజీ కిట్) ఫైల్స్. మొత్తం ఫోన్‌ను అధీనం చేసుకునేలా రూపొందిస్తారు. హాస్టండుకు పీడీఎఫ్‌లా కనిపిస్తాయి.

క్లిక్ చేస్తే ఏమవుతుంది?
క్లిక్ చేస్తే ఫోన్‌లోని డేటా సేకరించేందుకు హ్యాక్ చేసేందుకు అవకాశముంటుంది. కొన్ని ఫైల్స్ డౌన్‌లోడ్ అయ్యాక ఫోన్‌లో తెరమీద కనిపించకుండా కాల్, సందేశాలు డేటా మొత్తం అవతలి వ్యక్తులకు చేరవేస్తుంటాయి. మనకు తెలియకుండా అవతలి వ్యక్తులు ఫోన్‌ను

వారమే గడువు.. ఇంకెప్పుడు బడ్జెట్?



హైదరాబాద్ మహానగరపాలక సంస్థతోపాటు ఇతర మున్సిపాలిటీలు ఇప్పటికే బడ్జెట్ సమావేశాలు నిర్వహించాయి. నిధులు ఏమేర అవసరమో అంచనాలు గుర్తించి రాష్ట్ర ప్రభుత్వానికి నివేదించగా.. కరీంనగర్ నగరపాలక సంస్థలో మాత్రం బడ్జెట్ సమావేశంపై ఊసే లేకుండా పోయింది. మరో వారమైతే ఆర్థిక సంవత్సరం ముగియనుంది. ఇప్పటివరకు వార్షిక పద్ధతులపై విభాగాల వారీగా కేటాయింపులు చేసుకోవాల్సి ఉండగా అదేది కనిపించడం లేదు. గతేడాది మార్చి మొదటివారంలోనే పాలకవర్గ సభ్యులు బడ్జెట్ సమావేశాన్ని నిర్వహించి ఆమోదించారు.

గతేడాది రూ.577.52 కోట్లతో..
2024-25 ఆర్థిక సంవత్సరంలో రూ.577.52 కోట్లతో బడ్జెట్ అంచనాలు తయారు చేశారు. 2023-24 ఆర్థిక సంవత్సరంలో రూ.621.44 కోట్లుగా హామీచం.. రూ.43.92 కోట్ల ఆదాయం తగ్గింది. ప్రభుత్వం నుంచి నిధులు వచ్చే అవకాశం లేకపోవడంతో ఆ సమయంలో కుదించారు. ఆర్థిక సంఘం నిధులు మినహాయిస్తే మిగతావి ఈ ఆర్థిక సంవత్సరంలో రాకపోవడంతో పెండింగ్ లిబ్బల చెల్లింపులకు ఇబ్బందులు ఎదురయ్యాయి. మరోవైపు కొత్తపల్లి మున్సిపాలిటీ సైతం ఇటీవల విలీనం కావడంతో అక్కడ బడ్జెట్ తయారుచేసే అవకాశం లేకుండా పోయింది.

పెరుగుతో ప్లాస్టిక్ అవశేషాల్లోస్తున్నాయని చెబుతున్నారు. తాగు, వాడుకనీరు లేకపోవడంతో ఇబ్బందులు పడుతున్నారు. రెండ్రోజుల కిందట నీటి కోసం ఆందోళన చేస్తే ట్యాంకర్లు తెప్పించారు ఆ నీరు రంగం మారి కలుషితమైందని విద్యార్థులు వాపోతున్నారు. మానబ్‌ట్యాంక్‌లోని జవహర్‌లాల్ నెహ్రూ ఫైన్ ఆర్ట్స్ విశ్వవిద్యాలయం వసతి గృహం ఆటర్న్‌లో ఉంది. ముగ్గురు ఉండాలైన చోట ఐదారుగురు విద్యార్థులుంటున్నారు. చీకటి గదులు, వెలగని దీపాలు, పెచ్చులూడుతున్న పైకప్పులు, పందికొక్కులు, ఎలకలకు నిలయంగా వసతిగృహం మారింది. ఊడిన టాయిలెట్లు తలుపులు, విరిగిన కిటికీలు హాస్టల్‌కు చిరునామాగా మారాయి. నీటి సౌకర్యంలేక ఈ మధ్య విద్యార్థులు మానబ్‌ట్యాంక్‌లోని కళాశాలకు వచ్చి డ్రిన్కింగ్ రూం వద్ద స్నానం చేస్తూ నిరసన తెలిపారు. 150మంది విద్యార్థులుంటే నలభై మంచాలు కూడా లేవు. పది సంవత్సరాల నుంచి నిర్వహణకు ఒక్కరూపాటు కేటాయించలేదని విద్యార్థులు వాపోతున్నారు. రెండేళ్ల నుంచి వసతి గృహంలో ఉంటున్న విద్యార్థులే వంట చేసుకుంటున్నారు.

నిజాం కళాశాలలో పాలిశుద్ధు లోపం
బషీర్‌బాగ్‌లోని నిజాం కళాశాల వసతిగృహాల్లో భోజనం ఏమాత్రం బాగుండటం లేదంటూ విద్యార్థులు తరచూ ఆందోళనలు నిర్వహిస్తున్నారు. విద్యార్థుల డిపాజిట్లతోనే భోజనం అందిస్తున్నారు. బియ్యం, కూరగాయలు, వంట సామగ్రి సరఫరా చేసిన గుత్తేదారులకు అధికారాలు బకాయిలున్నారు. దీంతో వారు సక్రమంగా రేషన్ సరఫరా చేయడంలేదు. వసతిగృహాలు, భోజనశాలల్లో విధులు నిర్వహిస్తున్న పాలిశుద్ధు కార్మికులకు జీతాలివ్వడం లేదు. దీంతో వారు కొద్దిరోజుల నుంచి పనులు చేయడంలేదు. చెత్తాచెదారం పేరుకుపోవడంతో అపరిశుభ్రత నెలకొంది. దుర్వాసన తట్టుకోలేక వసతి గృహాల ఆరుబయట కూర్చుని భోజనం చేశారు.

ఉపయోగించడానికి అవకాశం కల్పిస్తాయి.

ఇటీవలి ఉదంతాలు
నగరానికి చెందిన వ్యాపారి వాట్సాప్‌కు ఇటీవల పీఎం యోజన పేరుతో ఏపీకే వచ్చింది. క్లిక్ చేయగానే యాప్ డౌన్‌లోడ్ అయ్యి ఫోన్ సైబర్ నేరగాళ్లు అధీనంలోకి వెళ్లింది. ఆయన క్రిడెట్ కార్డు నుంచి నేరగాళ్లు రూ.2.94 లక్షలు వాడుకున్నారు. గుర్తించిన వ్యాపారి హైదరాబాద్ సైబర్‌క్రిమే పోలీసులను ఆశ్రయించారు. నగరంలో సేల్స్‌మెన్‌గా పనిచేస్తున్న యువకుడికి ఇన్సూరెన్స్ కంపెనీ నుంచి మాట్లాడుతున్నామంటూ ఒకరు కాల్‌చేశారు. బీమా పాలసీకి సంబంధించి రుసుము చెల్లించాల్సి ఉందని లింకు పంపిస్తే కట్టాలని చెప్పాడు. నిందితుడు బీమా సంస్థ పేరుతో ఏపీకే ఫైల్ పంపాడు. సేల్స్‌మెన్ క్లిక్ చేయగానే యాప్ డౌన్‌లోడ్ అయ్యింది. తర్వాత రూ.2.17 ఖాతా నుంచి బదిలీ అయ్యాయి. బాధితుడు హైదరాబాద్ సైబర్‌క్రిమే పోలీసుల్ని ఆశ్రయించాడు.

తెలిసిన సంబంధ నుంచే..
ఇటీవల వాట్సాప్ గ్రూపుల్లో తెలిసిన వ్యక్తులు కూడా ఏపీకే ఫైళ్లు పోస్టు చేస్తున్నారు. కారణం ఏపీకే ఫైల్ గురించి తెలుసుకోకుండా యథాతథంగా ఫార్వర్డ్ చేయడమే. ఈ ఫైళ్లకు క్లిక్ చేసినప్పుడు ఫోన్లు పూర్తిగా సైబర్ నేరగాళ్ల అధీనంలోకి వెళ్తాయి. నేరగాళ్లు ఆయా వ్యక్తుల ఫోన్‌లోని వాట్సాప్ గ్రూపుల్లో పోస్టు చేయడం రెండో కారణం.

తీసుకోవాల్సిన జాగ్రత్తలు
కొత్త ఫోన్ సంబంధ నుంచి వాట్సాప్‌కు వచ్చే ఫైల్స్, వీడియో లింకుల్ని ఎట్టి పరిస్థితుల్లో నమ్మద్దు. వాట్సాప్, టెలిగ్రామ్ వేదిక ఏదైనా ఫైల్ వచ్చినప్పుడు అది ఏ రకమో చివరి అక్షరాల్లో సూచిస్తుంది. ఉదాహరణకు పీఎం యోజన పేరుతో పీడీఎఫ్ ఫైల్ పంపిస్తే పీఎంయోజన.పీడీఎఫ్ అని ఒకవేళ ఏపీకే ఫైల్ అయితే వెర్షింగ్ ఇన్సైట్‌వే.ఏపీకే ఫైల్ అని ఆంగ్ల అక్షరాల్లో ఉంటుంది.ఏపీకే ఫైళ్ల మీద క్లిక్ చేసినప్పుడు ప్రమాదకరమైన ఫైల్ అని తెరపై కనిపిస్తుంది.ఫోన్‌లో సెల్ఫీంగ్‌లో ఇన్‌స్టాల్ ప్రం అన్‌వౌస్ సోఫ్ట్‌వేర్ డిసీబుల్ చేసుకోవాలి. దీనివల్ల అసంధ్యిత యాప్‌లు డౌన్‌లోడ్ అవువు.

పెరిగిన ఆదాయం.. ఖర్చులు

నగరపాలక సంస్థకు ఈ ఏడాది ఆదాయం పెరిగినప్పటికీ.. ఖర్చులు సైతం భారీగా పెరిగాయి. ఆస్తిపన్ను మదింపు, దుకాణాల ట్రేడ్ లైసెన్స్, అడ్వెజిక్స్‌వద్ద, విలీన కాలనిల్లో వాణిజ్య సముదాయాలు లెక్కలోకి రావడంతో కొంతమేర ఆదాయం పెరిగింది. అయితే కార్మికుల జీతభత్యాలు, పాలిశుద్ధుం, నీటి సరఫరా, వీధిదీపాలు, ఇతర నిర్వహణ వ్యయం పెరగడంతో వచ్చే ఆదాయం ఏమూలకు సరిపోవడం లేదు. ప్రతినెలా పన్నులు పనులు చేస్తే తప్ప బిల్లుల చెల్లింపులు, జీతాలు ఇవ్వలేని పరిస్థితి నెలకొంది. నగరంలో ఏ ప్రభుత్వ కార్యక్రమం చేయాలన్నా బియ్యంపైనే నెట్టుతుండటంతో ఆర్థిక పరిస్థితి మరింత దిగజారుతుంది.

అంచనాలతోనే లభిస్తున్న పనులు

బడ్జెట్ అంచనాల ఆధారంగానే అభివృద్ధి పనులకు నిధులు కేటాయించే అవకాశముంది. ఈ ఆర్థిక సంవత్సరం ముగిస్తుండటంతో.. వచ్చే ఏడాదిలో కార్యకలాపాలు కొనసాగించేందుకు నిధులు అవసరం. పాత వాటితోపాటు కొత్తగా విలీన గ్రామాల్లో కనీస మౌలిక వసతులు కల్పించాల్సి ఉంటుంది. వేసవికాలంలో నీటి సమస్య, డ్రైనేజీలు, రోడ్లు, వీధిదీపాలు వంటివి మెరుగు పడతాయని ఆయా ప్రాంతవాసులు భావిస్తున్నారు.

జూరీలో జాప్యం..

జనం పరేషన్

హైదరాబాద్: గ్రేటర్‌లో పేదలకు రేషన్‌కార్డుల పంపిణీలో ఇదిగో.. అదిగో.. అని వాయిదాల పర్వం కొనసాగుతోంది. రేషన్ కార్డులకు ఏళ్లుగా ఎదురుచూస్తున్న పేదలకు కార్డుల పంపిణీలో అంతలేని జాప్యం చోటు చేసుకుంటోంది. ప్రజాపాలనలో నగర వాసులు 5.73 లక్షల మంది కార్డులకు దరఖాస్తు చేసుకున్నారు. ప్రాథమికంగా 83 వేల కుటుంబాలు రేషన్‌కార్డులకు అర్హులుగా గుర్తించారు. వీరిలో 70 వేలమందిని జనవరిలో నిర్వహించిన వార్డు సభల్లో లబ్ధిదారులుగా నిర్ధారించారు. గుర్తించిన లబ్ధిదారులకు కార్డులను పంపిణీ చేయనున్నట్లు అధికారులు ప్రకటించారు. అర్హులను గుర్తించి నెలలు దాటుతున్నా కార్డుల పంపిణీ మాత్రం మందుకు సాగడం లేదు. ఇదే సమయంలో చాలామంది ఇప్పటికీ దరఖాస్తు చేసుకుంటూనే ఉన్నారు.

ఎప్పుడెప్పుడో గందరగోళం..



దరఖాస్తుల స్వీకరణ నిరంతర ప్రక్రియగా పేర్కొనగా.. మార్చి మొదటివారానికి మీసేవా కేంద్రాల్లో ఆన్‌లైన్ ద్వారా 1.31 లక్షల దరఖాస్తులు వచ్చినట్లు అధికారులు పేర్కొన్నారు. దరఖాస్తులు స్వీకరణకే పరిమితం కావడంతో కొత్తకార్డులు ఎప్పుడెప్పుడో అనే గందరగోళం కొనసాగుతోంది. కొత్తగా మీసేవా కేంద్రాల నుంచి స్వీకరించిన దరఖాస్తుల పరిశీలన కూడా ప్రారంభం కాలేదు. మార్చి 1న రేషన్‌కార్డులు అందజేస్తారని ప్రకటించినా ఇంతవరకు పంపిణీపై స్పష్టత రాలేదు. పౌరసరఫరాల శాఖ అధికారులు కూడా కార్డుల పంపిణీపై స్పష్టత ఇవ్వడంలేదు. దీంతో లబ్ధిదారుల్లో అయోమయం కొనసాగుతోంది. ఉన్నతాధికారుల ఆదేశాల కోసం ఎదురుచూస్తున్నామని, కొత్త కార్డుల ముద్రణ డిజైన్ ఎంపికలో స్పష్టత రాకపోవడం కూడా జాప్యానికి కారణమని పేర్కొంటున్నారు. కార్డుల కోసం ప్రజాప్రతినిధుల నుంచి ఒత్తిడి ఉంటోందని, పలువురు నిత్యం ఫోన్ చేసి ఎప్పుడెప్పుడో అడుగుతున్నారని పౌరసరఫరాశాఖ ఉన్నతాధికారి తెలిపారు. కార్డుల పంపిణీకి అధికారికంగా ఉత్తర్వులు ఇస్తే వాటికి అనుగుణంగా రేషన్‌కేటాయింపు వంటి ప్రక్రియ చేపడుతామన్నారు. కొత్త కార్డులతో పాటు సుమారు లక్ష ఇరవై వేలమంది రేషన్‌కార్డుల్లో మార్పులు చేర్పులకు దరఖాస్తు చేసుకున్నారు. ఈ ప్రక్రియ కూడా ముందుకుసాగడం లేదు.

కార్యాలయాలకు మోక్షమెన్నేడా?

వేములవాడ : ప్రజలకు పాలన మరింత చేరువయ్యేలా ప్రభుత్వం నూతన మండలాలను ఏర్పాటు చేసింది. ఇందులో భాగంగా వేములవాడ గ్రామీణ మండలాన్ని 2019లో ఏర్పాటు చేస్తూ ఉత్తర్వులు జారీ చేసింది. మండలం మంత్రి చేసినప్పటికీ ఏ గ్రామంలో మండల కేంద్రం కొనసాగించాలో ఇప్పటి వరకు అధికారులు నిర్ణయం తీసుకోలేదు. దీంతో కార్యాలయాలు అరకార వసతుల మధ్య కొనసాగుతున్నాయి. వివిధ పనులపై నిత్యం కార్యాలయాలకు వచ్చే ప్రజలకు ఇబ్బందులు ఎదురవుతున్నాయి.

ఇదీ పరిస్థితిచెక్కపల్లి, ఎదురుగట్ల, సూకలమర్రి, బాలరాజుపల్లి, అచ్చన్నపల్లి, మర్రిపల్లి, నాగయ్యపల్లి, హన్మాలిపేట, జయవరం, బొల్లారం, లింగంపల్లి, పట్టెంల, ఫాజాల్‌నగర్, తుర్కాపేటనగర్, నమిలిగూడుపల్లి, వెంకటాంపల్లి, మల్లారం గ్రామాలతో వేములవాడ గ్రామీణ మండలం ఏర్పాటు చేశారు. మండల కేంద్రాన్ని తమ గ్రామంలోనే ఏర్పాటు చేయాలని అనేక గ్రామాల ప్రజల నుంచి డిమాండ్ వ్యక్తమైంది. చెక్కపల్లిలో మండల కేంద్రం కోసం గ్రామస్థులు స్వచ్ఛందంగా 3.5 ఎకరాల స్థలాన్ని సైతం కొనుగోలు చేసి పెట్టారు. మర్రిపల్లిలో మండల కేంద్రం ఏర్పాటు చేయాలని ఆ గ్రామ ప్రజలతోపాటు మరికొందరు డిమాండ్ చేశారు.

అధికారులు మాత్రం మండల కేంద్రంపై నిర్ణయం తీసుకోలేదు. వేములవాడలోనే గ్రామీణ మండలాన్ని కొనసాగిస్తున్నారు. మండల కేంద్రం ఏర్పాటై ఏళ్లు గడుస్తున్నా పక్కా భవనాలు లేక అరకార వసతుల మధ్య అధికారులు కాలం వెల్లడిస్తున్నారు. తహసీల్ కార్యాలయం వేములవాడలోని ఓ వసతి గృహ భవనంలో కొనసాగుతోంది. శిథిలావస్థకు చేరి పెచ్చులూడుతుండగా కార్యాలయ సిబ్బందితోపాటు



వివిధ పనుల కోసం వచ్చే ప్రజలు భయందోళనకు గురవుతున్నారు. వ్యవసాయశాఖ కార్యాలయానికి భవనం కేటాయించ లేదు. దీంతో మర్రిపల్లిలోని రైతు వేదికలో అధికారులు విధులు నిర్వహిస్తున్నారు. మండల పరిషత్తు కాంప్లెక్స్ ఆవరణలోని భవిత కేంద్రం భవనంలో మండల విద్యాకారీ కార్యాలయానికి గది కేటాయించారు. ఇరుకుగా ఉండటంతో ఇబ్బందులు ఎదురవుతున్నాయి. వేములవాడ మండలంలోని ఐకేపీ కార్యాలయంలోనే గ్రామీణ ఐకేపీ కార్యాలయం అధికారులు విధులు నిర్వహిస్తున్నారు. మండల కేంద్రం ఏర్పాటుపై నిర్ణయం తీసుకొని ప్రభుత్వ కార్యాలయాల నిర్మాణాలకు పూనుకోవాలని మండల ప్రజలు కోరుతున్నారు. ఇబ్బందులు ఎదురవుతున్నాయి గ్రామీణ మండల కార్యాలయాలకు కేటాయించిన భవనాల్లో సరైన వసతులు లేవు. దీంతో అధికారులకు, కార్యాలయానికి వచ్చే ప్రజలకు ఇబ్బందులు ఎదురవుతున్నాయి. గ్రామీణ మండలం ఎక్కడ కొనసాగిస్తాలో స్పష్టమైన నిర్ణయం త్వరితగతిన తీసుకోవాలి. పక్కా భవన నిర్మాణం కోసం నిధులు కేటాయించేలా ప్రజాప్రతినిధులు, అధికారులు, చొరవ తీసుకోవాలి.పాటి విసేత్‌కుమార్, మర్రిపల్లి



వియోధా: గతేడాది కేరళలోని వియోధా జిల్లాలో కొండ చరియలు విరిగిపడి భారంగా ఆస్తి, ప్రాణనష్టం వాటిల్లిన ఘటన పెను విషాదం నింపిన విషయం తెలిసిందే. దీంతో అక్కడి బాధిత కుటుంబాల పునరావాసం కోసం నిర్మించనున్న మోడల్ టౌన్‌షిప్‌నకు కేరళ సీఎం పినరయి విజయన్ (శ్రామిఅభివృద్ధి అభివృద్ధి) గురువారం శంకుస్థాపన చేశారు. ఈ సందర్భంగా ఆయన మాట్లాడుతూ.. వియోధా కొండచరియలు విరిగి పడిన ఘటనలో బాధితులకు పునరావాసం కోసం కేంద్రం నుంచి ఇప్పటివరకు అద్దిక సాయం అందలేదని వెల్లడించారు. పునరావాస పనులకు కేవలం రుణం మాత్రం అందిందని.. అదీ తగినంతగా అందలేదని ఆవేదన వ్యక్తం చేశారు. పునరావాసం కోసం కేంద్రం తన మూలధన పెట్టుబడి వధకం నుంచి దాదాపు రూ.529.50 కోట్లు రుణం మంజూరు చేసిన విషయాన్ని ఈ సందర్భంగా విజయన్ ప్రస్తావించారు. కేంద్రంతో పనులకు ఉన్న గత అనుభవాల నుంచి ఇంకేమీ ఆశించలేమన్నారు. కేరళలోని గతేడాది జూలై 30న మండక్యై చూరాలేమల నహా పలు ప్రాంతాల్లో కొండచరియలు విరిగిపడి 200 మందికి పైగా ప్రాణాలు కోల్పోగా.. అనేకమంది గల్లంతైన విషయం తెలిసిందే. ఈ విలయానికి నర్మదా కోల్పోయిన బాధితుల కోసం కాల్పట్టిలోని ఎల్‌స్‌సీ ఎస్సీలో ప్రభుత్వం సేకరించిన స్థలంలో ప్రభుత్వం టౌన్‌షిప్ నిర్మిస్తోంది. దాదాపు 64 హెక్టార్ల విస్తీర్ణంలో ఒక్కో ఫాటుకు ఏడు సెంటు చొప్పున వెయ్యి చదరపు అడుగుల చొప్పున ఈ టౌన్‌షిప్‌లో ఇళ్లు నిర్మిస్తూరు.